



PARLAMENT EWROPEW

2014 - 2019

Kumitat għall-Affarijiet Barranin

2014/0180(COD)

13.11.2014

ABBOZZ TA' OPINJONI

tal-Kumitat għall-Affarijiet Barranin

għall-Kumitat għall-Baġits

dwar il-proposta għal regolament tal-Parlament Ewropew u tal-Kunsill li jemenda r-Regolament (UE, EURATOM) Nru 966/2012 rigward ir-regoli finanzzjarji applikabbli għall-baġit ġenerali tal-Unjoni (COM(2014/0358) – C8-0029/2014 – 2014/0180(COD))

Rapporteur għal opinjoni: Christian Ehler

PA_Legam

ĠUSTIFIKAZZJONI QASIRA

Il-Kummissjoni pprezentat lill-Parlament Ewropew u lill-Kunsill proposta intiża li tallinja r-regolament finanzjarju mad-dispożizzjonijiet tad-direttivi l-godda dwar l-akkwist pubbliku u dwar l-ghoti ta' kuntratti ta' konċessjoni. Din il-proposta tinkludi modifika tal-Artikolu 190 dwar l-"Akkwisti fl-azzjonijiet esterni", li hija pertinenti għall-Kumitat għall-Affarijiet Barranin.

Infatti, l-obbligu li jiġu applikati regoli ġenerali tal-UE fil-qasam tal-akkwist għall-miżuri ta' ġestjoni tal-kriżi fl-ambitu tal-Politika Esera u ta' Sigurtà Komuni, u partikolarment il-missjonijiet ċivili fil-qafas tal-politika ta' sigurtà u ta' difiża komuni (PSDK), jikkaguna dewmien notevoli fl-akkwist ta' tagħmir u servizzi essenzjali b'effett negattiv konsiderevoli fuq il-funzjonament tal-missjonijiet.

Bhala regola, il-missjonijiet PSDK jkollhom joperaw f'kuntast ta' kriżi u fi żmien limitat. Jiġu varati b'deċiżjoni tal-Kunsill, fuq bażi unanima, li tirrikonoxxi li tinhtieg risposta urgenti għal kriżi. Madankollu, l-applikazzjoni tar-regoli finanzjarji eżistenti, maħsuba għal suq intern Ewropew funzjonanti pjuttost milli għas-sitwazzjonijiet ta' kriżi fpajjiżi bħall-Mali jew is-Sudan t'Isfel, spiss tisser li l-materjali essenzjali jiġu kkonsenjati aktar minn sitt xhur wara li tiġi varata s-sejha għall-offerti.

Fin-nofs hemm il-kredibilità tal-UE fix-xena internazzjonali, f'mument meta l-Unjoni tassumi impenji importanti għall-paċi u għas-sigurtà, bħal fil-Ġeorgja fl-2008. Spiss fin-nofs ikun hemm ukoll is-sigurtà tal-persunal tagħha, li jkun jonqoslu tagħmir essenzjali, ngħidu ahna vetturi blindati. Din l-ineffċjenza perikoluża giet denunzjata mill-Qorti tal-Awdituri fir-rapport speċjali tagħha tal-2012 dwar l-appoġġ tal-UE mogħti lill-Kosovo, li kkonkluda li r-regoli fil-qasam tal-akkwist stabbiliti fir-regolament finanzjarju "mhumieq imfassla għal missjonijiet tal-PSDK...fejn reazzjonijiet ta' malajr u flessibbli huma xi kultant meħtieġa."

Il-Kumitat għall-Affarijiet Barranin għaldaqstant jidhirlu li għandhom jiġu introdotti regoli speċifiċi għall-missjonijiet PSDK, li, skont id-definizzjoni tagħhom, joperaw f'kuntasti ta' kriżi jew ta' wara l-kriżi. Dan huwa konformi mal-konklużjonijiet tal-Kunsill Ewropew ta' Diċembru 2013, li stiednu "lill-Kummissjoni, lir-Rappreżentant Għoli u lill-Istati Membri biex jiżguraw li l-proċeduri u r-regoli għall-missjonijiet ċivili jkunu jippermettu lill-Unjoni biex tkun aktar flessibbli u thaffef il-mobilizzazzjoni tal-missjonijiet ċivili tal-UE".

Il-Kumitat isostni kull sforz intiż li jżid l-effċjenza fl-ambitu tar-regoli attwali u huwa tal-fehma li hija biss gabra speċifika ta' regoli bi proċeduri flessibbli, li toħroġ mil-logika attwali ta' każ b'każ, li tista' tiggarrantixxi mobilizzazzjoni malajr konformi mal-esiġenzi logistiċi u mar-rekwiziti ta' sigurtà. Tali regoli jkunu jiggarrantixxu protezzjoni adegwata tal-interessi finanzjarji tal-Unjoni fil-kuntast tal-ksib tal-oġettivi ewlenin tal-UE fil-qasam tas-sigurtà, u, bhala riżultat ta' dan, jirrispondu aħjar għall-obbligu ta' ġestjoni finanzjarja tajba, effikaċi u effċjenti.

Barra minn hekk, emendi oħrajn tar-regolament finanzjarju huma xierqa biex tiżdied l-effċjenza tal-missjonijiet PSDK, li l-Parlament madankollu ma jistax jittratta fi hdan il-kuntast ta' din il-proposta. B'mod partikolari, il-Kummissjoni għandha tikkunsidra li temenda l-Artikolu 56 bil-għan li tippermetti d-delega tas-setgħat ta' implimentazzjoni tal-baġit lill-

kmandant tal-operazzjoni ċivili bl-istess mod kif għamlet fil-każ tal-kapijiet tad-delegazzjonijiet tal-UE. Modifika bħal din iżżid il-veloċità u l-flessibilità tal-istabbiliment u tal-funzjonament tal-missjonijiet PSDK u tippermettilhom jaqdu l-mandat tagħhom b'mod li jkun aktar effiċjenti u adattat ahjar għall-kuntesti ta' krizi li joperaw fihom.

EMENDI

Il-Kumitat għall-Affarijiet Barranin jistieden lill-Kumitat għall-Baġits, bħala l-kumitat responsabbli, sabiex jiehu inkunsiderazzjoni l-emendi li ġejjin fir-rapport tiegħu:

Emenda 1

Proposta għal regolament

Article 1 – paragraph 13

Regolament (KE, Euratom) Nru 966/2012

Artikolu 190 – paragrafu 1

Test propost mill-Kummissjoni

1. Il-Kummissjoni jkollha s-setgħa tadotta atti delegati skont l-Artikolu 210 rigward ir-regoli dettaljati dwar l-akkwist pubbliku ta' azzjoni esterna.

Emenda

1. Il-Kummissjoni jkollha s-setgħa tadotta atti delegati skont l-Artikolu 210 rigward ir-regoli dettaljati dwar l-akkwist pubbliku ta' azzjoni esterna. ***Dawn ir-regoli jinkludu dispożizzjonijiet speċifiċi dwar l-akkwist marbut mal-missjonijiet fl-ambitu tal-Politika ta' Sigurtà u ta' Difża Komuni (PSDK) bil-ghan li jiġi garantit l-iżvolġiment rapidu u flessibbli tal-operazzjonijiet, u jiġu stabbiliti, partikolarment, proċeduri rapidi adatti li għandhom ikunu applikati għall-missjonijiet PSDK.***

Or. en

Ġustifikazzjoni

Il-missjonijiet PSDK, skont id-definizzjoni tagħhom, joperaw f'kuntesti ta' krizi jew ta' wara l-krizi u fi żmien limitat. Ir-regoli ġenerali tal-UE fil-qasam tal-akkwist mhumiex adatti għal sitwazzjonijiet bħal dawn u l-applikazzjoni tagħhom tikkaguna dewmien notevoli kif ukoll ineffiċjenzi. L-applikazzjoni każ b'każ tad-dispożizzjonijiet eżistenti dwar il-flessibilità ma ssolvix il-problema b'mod suffiċjenti. Għaldaqstant għandhom ikunu adottati regoli speċifiċi, permezz ta' att delegat, b'kont meħud tal-ispeċifiċitajiet tal-ġestjoni ċivili tal-krizijiet.